



ಮಕ್ಕಾ ವಿಜಯದ ಹಿನ್ನೆಲೆಯಲ್ಲಿ ಹಝ್ರತ್ ಪೈಗಂಬರ್^(ಸ)ರ ಜೀವನ ಚರಿತ್ರೆ ಶಹೀದ್ ಡಾಕ್ಟರ್ ಶೇಖ್ ಮಹ್ಮೂದ್ ಸಾಹಿಬ್‌ರ ಪ್ರಸ್ತಾವ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ, ಹಝ್ರತ್ ಮಿರ್ಜಾ ಮಸ್ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಸ್ಜಿದ್ ಮುಬಾರಕ್' ನಿಂದ 23-05-2025 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ. بِسْمِ اللَّهِ الرَّحْمَنِ الرَّحِيمِ

أَلْحَمْدُ لِلَّهِ رَبِّ الْعَالَمِينَ. أَلْحَمْنِ الرَّحِيمِ. مُلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ

إِهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ

(ತಶಹ್ದುದ್, ತಅಫ್ಫುದ್, ಸೂರತುಲ್ ಫಾತಿಹ ಪಠಿಸಿದ ನಂತರ ಹಝ್ರತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸಾರಿಹಿಲ್ ಅಝೀಝ್, ಹೀಗೆ ಹೇಳಿದರು:)

ಕಳೆದ ಖುತ್ಬದಲ್ಲಿ, ಒಬ್ಬ ವ್ಯಕ್ತಿಯು ಸಲಾಂ ಹೇಳಿಯೂ ಆತನನ್ನು ಒಬ್ಬ ಮುಸ್ಲಿಂ ಕೊಂದ ಘಟನೆಯನ್ನು ನಾನು ಉಲ್ಲೇಖಿಸಿದ್ದೆ. ಇದಕ್ಕೆ ಸಂಬಂಧಪಟ್ಟು ಸೂರ ನಿಸಾದ ಒಂದು ವಚನವನ್ನು ಓದಿದ್ದೆ. ಅದರಲ್ಲಿ "ಯಾರಾದರೂ ನಿಮಗೆ ಸಲಾಂ ಹೇಳಿದರೆ, ಅವನು ಸತ್ಯವಿಶ್ವಾಸಿಯಲ್ಲ ಎಂದು ಹೇಳಬೇಡಿರಿ" ಎಂದು ಹೇಳಲಾಗಿದೆ. ಇದರ ವಿವರಣೆಯಲ್ಲಿ ಹೀಗೆ ಬರೆಯಲಾಗಿದೆ: ಇಂತಹ ಕೃತ್ಯಗಳಿಂದ ಹಝ್ರತ್ ಪೈಗಂಬರ್^(ಸ) ತಡೆದರು ಅಲ್ಲದೆ, ಹೀಗೆ ಮಾಡಿದವರ ಮೇಲೆ ತೀವ್ರ ಕೋಪವನ್ನು ವ್ಯಕ್ತಪಡಿಸಿದರು ಮತ್ತು ಅವರನ್ನು ತಮ್ಮ ಕಣ್ಮಂದೆ ಇರುವುದರಿಂದ ತಡೆದರು. ಕೆಲವು ವರದಿಗಳ ಪ್ರಕಾರ, ಅವರ ವಿರುದ್ಧ ಹಝ್ರತ್ ಪೈಗಂಬರ್^(ಸ) ದುಆ ಕೂಡ ಮಾಡಿದ್ದರು. ಹಝ್ರತ್ ಪೈಗಂಬರ್^(ಸ)ರಿಗೆ ಇದರ ಬಗ್ಗೆ ಬಹಳ ದುಃಖವಿತ್ತು. ಅಂತೂ ಹಝ್ರತ್ ಪೈಗಂಬರ್^(ಸ) ಇದನ್ನು ಬಹಳ ಹೇಯ ಅಪರಾಧವೆಂದು ಪರಿಗಣಿಸಿದ್ದರು.

ಪಾಕಿಸ್ತಾನದ ಇಂದಿನ ನಾಮಧಾರಿ ಮುಲ್ಲಾಗಳು, ಧರ್ಮದ ಗುತ್ತಿಗೆದಾರರು ಈ ವಿಷಯವನ್ನು ಅರ್ಥಮಾಡಿಕೊಂಡರೆ ಮತ್ತು ಅಹ್ಮದಿಯರ ಮೇಲೆ ಮಾಡುತ್ತಿರುವ ದೌರ್ಜನ್ಯಗಳನ್ನು ನಿಲ್ಲಿಸಿದರೆ, ಅಲ್ಲಾಹನ ಹಿಡಿತದಿಂದ ಪಾರಾಗಬಹುದು.

ಈಗ ಯುದ್ಧಗಳ ಪ್ರಸ್ತಾವದಲ್ಲಿ, ರಮಝಾನ್ 8ನೇ ಹಿಜರಿಯಲ್ಲಿ ನಡೆದ ಮಕ್ಕಾ ವಿಜಯದ ಬಗ್ಗೆ ಪ್ರಸ್ತಾಪಿಸಲಾಗುವುದು. ಇದನ್ನು ಫತ್‌ಹೇ ಅಝೀಮ್ (ಮಹತ್ವಾದ ವಿಜಯ) ಎಂದೂ ಕರೆಯಲಾಗುತ್ತದೆ. ಇದರ ಸುವಾರ್ತೆಯನ್ನು ಅಲ್ಲಾಹನು ಹಝ್ರತ್ ಪೈಗಂಬರ್^(ಸ)ರಿಗೆ ಮೊದಲೇ ನೀಡಿದ್ದನು, ಇದರ ಪರಿಣಾಮವಾಗಿ ಜನರು ಗುಂಪು ಗುಂಪಾಗಿ ಇಸ್ಲಾಮಿಗೆ ಪ್ರವೇಶಿಸಿದರು.

ಹಝ್ರತ್ ಮುಸ್ಲಿಹ್ ಮೌಲೂದ್^(೧) ಖುಲ್ ರಬ್ಬಿ ಅದ್‌ಖಿಲ್‌ನೀ ಮುದ್‌ಖಿಲ್ ಸಿದ್‌ಖಿನ್ ಎಂಬ ವಚನದ ಕುರಿತು ಹೀಗೆ ಹೇಳುತ್ತಾರೆ: ಇದು ಹಿಜರತಿಗೆ ಮೊದಲು ಸೂರಾ ಬನಿ ಇಸ್ರಾಯಿಲ್‌ನಲ್ಲಿ ಹಝ್ರತ್ ಪೈಗಂಬರ್^(ಸ)ರಿಗೆ

ಅವತೀರ್ಣಗೊಂಡ ಆಯತ್ ಆಗಿದೆ. ಇದರಲ್ಲಿ ಹಿಜರತ್ ಮತ್ತು ಮಕ್ಕಾ ವಿಜಯದ ಸುವಾರ್ತೆ ನೀಡಲಾಗಿತ್ತು.

ಸೂರತುಲ್ ಫತ್‌ಹ್‌ನಲ್ಲಿ ಮಕ್ಕಾ ವಿಜಯದ ಸುವಾರ್ತೆಯನ್ನು ಹೀಗೆ ವಿವರಿಸಲಾಗಿದೆ: ಲಖಿದ್ ರಝಿಯಲ್ಲಾಹು ಅನಿಲ್ ಮೂತ್‌ಮಿನೀನ ಇದ್. ಯುಬಾಯಿಲೂನಕ ತಹ್‌ತಶ್ವಜರತಿ ಫಅಲಿಮ ಮಾ ಫೀ ಖುಲೂಬಿಹಿಮ್ ಫಅನ್‌ಝಲಸ್ಸಕೀನತ ಅಲೈಹಿಂ ವ ಅಸಾಬಹುಮ್ ಫತ್‌ನ್ ಖೀಲೀಬಾ.

ಆ ಮರದ ಕೆಳಗೆ ಸತ್ಯವಿಶ್ವಾಸಿಗಳು ನಿನ್ನೊಡನೆ ನಿಷ್ಠೆಯ ಪ್ರತಿಜ್ಞೆ (ಬೈಅತ್) ಮಾಡಿದಾಗ ಅಲ್ಲಾಹನು ಅವರ ಬಗ್ಗೆ ಸಂಪ್ರೀತನಾಗಿದ್ದನು. ಅವರ ಹೃದಯಗಳಲ್ಲಿ ಏನು ಇತ್ತೆಂದು ಅವನು ತಿಳಿದಿದ್ದನು. ಆದ್ದರಿಂದ ಅವನು ಅವರಿಗೆ ಮನಶ್ಶಾಂತಿ ಪ್ರದಾನ ಮಾಡಿದನು ಮತ್ತು ಒಂದು ವಿಜಯವನ್ನು ದಯಪಾಲಿಸಿದನು. (ಸೂರ: ಫತ್‌ಹ:19).

ಸತ್ಯದಲ್ಲಿ, ಹಝ್ರತ್ ಪೈಗಂಬರ್^(ಸ) ಮಕ್ಕಾದಿಂದ ಹಿಜರತ್ ಮಾಡಿದ ದಿನವೇ, ಅಲ್ಲಾಹನು ಅವರಿಗೆ ಮಕ್ಕಾ ವಿಜಯದ ಸುವಾರ್ತೆಯನ್ನು ನೀಡಿದ್ದನು. ಹೀಗಾಗಿ, ಹಿಜರತ್ ಸಮಯದಲ್ಲಿ ಇನ್ನಲ್ಲದೇ ಫರಝು ಅಲೈಕಲ್ ಖುರ್ಆನ ಲರಾದ್ದುಕ ಇಲಾ ಮಆದ್ ಎಂಬ ಈ ಆಯತ್ ಅವತೀರ್ಣಗೊಂಡ ಬಗ್ಗೆಯೂ ಪ್ರಸ್ತಾಪವಿದೆ. ಅಂದರೆ, ನಿನ್ನ ಮೇಲೆ ಖುರ್ಆನನ್ನು ಕಡ್ಡಾಯಗೊಳಿಸಿದವನು ಖಂಡಿತವಾಗಿಯೂ ನಿನ್ನನ್ನು ಮರಳಬೇಕಾದ ಸ್ಥಳಕ್ಕೆ ಮರಳಿಸುವನು. (ಸೂರ: ಖಸಸ್:86).

ಇಮಾಮ್ ಫಖ್ರುದ್ದೀನ್ ರಾಝಿ ಹೇಳುತ್ತಾರೆ: ಇಲ್ಲಿ ಹಿಂದಿರುಗುವ ಸ್ಥಳ ಎಂದರೆ ಮಕ್ಕ ಆಗಿದೆ.

ಸೂರತುಲ್ ಬಖರದ ಒಂದು ವಚನದಲ್ಲಿ ಅಲ್ಲಾಹನು ಹೀಗೆ ಹೇಳುತ್ತಾನೆ: ವಮಿನ್ ಹೈಸು ಖಿರಜ್‌ತ ಫವಲ್ಲಿ ವಜ್‌ಹಕ ಶತ್‌ರಲ್ ಮಸಜಿದಿಲ್ ಹರಾಮ್ ಈ ಆಯತಿನ ಅರ್ಥವೇನೆಂದರೆ, (ಎಲೈ ಮುಸ್ಲಿಮರೇ,) ನಿಮ್ಮ ಏಕೈಕ ಉದ್ದೇಶವು ಕಲ್‌ಬ ಭವನವನ್ನು ವಶಪಡಿಸಿಕೊಂಡು ಅದನ್ನು ಇಸ್ಲಾಮಿನ ಕೇಂದ್ರವನ್ನಾಗಿ ಮಾಡುವುದಾಗಿರಬೇಕು. ಏಕೆಂದರೆ, ಇಸ್ಲಾಂ ಮಕ್ಕಾದಲ್ಲಿ ಹರಡುವ ವರೆಗೂ, ಮಕ್ಕಾ ಮುಸಲ್ಮಾನರ ಅಧೀನಕ್ಕೆ ಬರುವ ವರೆಗೂ, ಉಳಿದ ಇಡೀ ಅರಬ್ ಮುಸ್ಲಿಮರಾಗಲು ಸಾಧ್ಯವಿಲ್ಲ. ಇದು ಮುಸ್ಲಿಮರಿಗಾಗಿ ನಿಗದಿಪಡಿಸಲಾದ ಕಾರ್ಯಕ್ರಮವಾಗಿತ್ತು.

(ಅನಂತರ ಹುಝೂರ್ ಹೇಳಿದರು:) ಈಗ, ನಾನು ಒಬ್ಬ ಶಹೀದ್ ಬಗ್ಗೆ ಪ್ರಸ್ತಾಪಿಸುತ್ತೇನೆ. ಸರ್‌ಗೋಧಾದ ಸನ್ಮಾನ್ಯ ಶೇಖ್ ಮುಬಶ್ಶಿರ್ ಅಹ್ಮದ್ ಸಾಹಿಬ್ ದೆಹ್ಲವಿ ಅವರ ಪುತ್ರ ಸನ್ಮಾನ್ಯ ಡಾಕ್ಟರ್ ಶೇಖ್ ಮುಹಮ್ಮದ್ ಮಹ್ಮೂದ್ ಸಾಹಿಬ್‌ರನ್ನು ಮೇ

16ರಂದು ಅಹ್ಮದಿಯತ್ತಿನ ವಿರೋಧಿಯೊಬ್ಬ ಗುಂಡಿಕ್ಕಿ ಶಹೀದ್ ಮಾಡಿದ್ದಾನೆ. ಇನ್ನಾ ಲಿಲ್ಲಾಹಿ ವ ಇನ್ನಾ ಇಲೈಹಿ ರಾಜಿಲಾನ್.

ಘಟನೆಯ ದಿನ ಡಾಕ್ಟರ್ ಸಾಹಿಬ್ ಜುಮಾ ನಮಾಝ್ ಮುಗಿಸಿ ತಮ್ಮ ಕುಟುಂಬದವರೊಂದಿಗೆ ಸರ್‌ಗೋಧಾದ ಫಾತಿಮಾ ಆಸ್ಪತ್ರೆ, (ಅವರು ಅಲ್ಲಿ ವೈದ್ಯಕೀಯ ಸೇವೆ ಮಾಡುತ್ತಿದ್ದರು) ತಲುಪಿದಾಗ, ಅಲ್ಲಿ ಮೊದಲೇ ಇದ್ದ ಒಬ್ಬ ವ್ಯಕ್ತಿ ಶಾಪಿಂಗ್ ಬ್ಯಾಗ್‌ನಿಂದ ಪಿಸ್ತೂಲ್ ತೆಗೆದು ಅವರ ಬೆನ್ನಿಗೆ ಗುಂಡು ಹಾರಿಸಿದ. ಅವರನ್ನು ತಕ್ಷಣ ಸಿವಿಲ್ ಆಸ್ಪತ್ರೆಗೆ ಕರೆದೊಯ್ಯಲಾಯಿತು, ಆದರೆ ಗಾಯಗಳಿಂದಾಗಿ ಡಾಕ್ಟರ್ ಸಾಹಿಬ್ ಶಹೀದ್ ಆದರು. ಘಟನೆಯ ನಂತರ, ಹಲ್ಲೆಗಾರ ಪಿಸ್ತೂಲನ್ನು ಬೀಸುತ್ತಾ ತನ್ನ ಜೊತೆಗಾರನೊಂದಿಗೆ ಅಲ್ಲಿಂದ ಪರಾರಿಯಾದ. ಶಹೀದ್ ಆದಾಗ ಡಾಕ್ಟರ್ ಸಾಹಿಬಿಗೆ 59 ವರ್ಷ ಪ್ರಾಯವಿತ್ತು.

ಇವರ ಕುಟುಂಬದಲ್ಲಿ ಅಹ್ಮದಿಯತ್ ಅವರ ಮುತ್ತಾತ ಬಾಬು ಇಜಾರುಹ್ ಹುಸೈನ್ ಸಾಹಿಬ್‌ರ ಸಹೋದರ ಹರ್ಝರತ್ ಸರ್‌ಫರಾರುಹ್ ಹುಸೈನ್ ಸಾಹಿಬ್ ದೆಹ್ಲಿ(೧)ರ ಮೂಲಕ ಪ್ರವೇಶಿಸಿತು. ಅವರು ಹರ್ಝರತ್ ಮಸೀಹ್ ಮೌಲಾದ್(೨)ರ ಕೈಯಲ್ಲಿ ಬೈಅತ್ ಮಾಡಿದ್ದರು. ಅನಂತರ ಶಹೀದ್‌ರ ಮುತ್ತಾತ ಸನ್ಮಾನ್ಯ ಬಾಬು ಇಜಾಜ್ ಹುಸೈನ್ ಸಾಹಿಬ್ ತಮ್ಮ ಸಹೋದರನ ಮೂಲಕ ಬೈಅತ್ ಮಾಡಿದರು. ಶಹೀದ್ ಮರ್‌ಹೂಂ ಎಫ್‌ಸಿ ಕಾಲೇಜ್ ಲಾಹೋರ್‌ನಿಂದ ಎಫ್‌ಎಸ್‌ಸಿ ಮಾಡಿದರು. ಅನಂತರ 1990ರಲ್ಲಿ ರಾವಲ್‌ಪಿಂಡಿ ಮೆಡಿಕಲ್ ಕಾಲೇಜ್‌ನಿಂದ ಎಂ.ಬಿ.ಬಿ.ಎಸ್ ಮಾಡಿದರು. ನಂತರ ಪಂಜಾಬ್ ಸರ್ವೀಸ್ ಕಮಿಷನ್ ಪರೀಕ್ಷೆಯಲ್ಲಿ ಉತ್ತೀರ್ಣರಾಗಿ ನಾಲ್ಕು ವರ್ಷಗಳ ಕಾಲ ಸರ್ವೀಸ್‌ಸ್ ಆಸ್ಪತ್ರೆ ಮತ್ತು ಜಿನ್ನಾ ಆಸ್ಪತ್ರೆಯಲ್ಲಿ ಕೆಲಸ ಮಾಡಿದರು. 1998ರಲ್ಲಿ ರಾಯಲ್ ಕಾಲೇಜ್ ಆಫ್ ಫಿಜಿಯಲ್ಸ್ ಯುಕೆಯಲ್ಲಿ ಮೆಂಬರ್‌ಶಿಪ್ ಮತ್ತು 2021ರಲ್ಲಿ ಅಲ್ಲಿಂದ ಫೆಲೋಶಿಪ್ ಗೌರವವನ್ನು ಪಡೆದರು.

ಇವರು 2001ರಲ್ಲಿ ಸರ್ಗೋಧಾಕ್ಕೆ ಸ್ಥಳಾಂತರಗೊಂಡರು. ಅವರು ಸರ್‌ಗೋಧಾದ ಮೊದಲ ಯಕ್ಷತ್ತು ಮತ್ತು ಜರರ ಕಾಯಿಲೆಗಳ ತಜ್ಞರಾಗಿದ್ದರು. 2001ರಲ್ಲಿ ಸರ್‌ಗೋಧಾಗೆ ಸ್ಥಳಾಂತರಗೊಂಡ ನಂತರ, ಅವರು ನಿಯಮಿತವಾಗಿ ಫರ್ಝಲಿ-ಉಮರ್ ಆಸ್ಪತ್ರೆಯಲ್ಲಿ ವಿಸಿಟಿಂಗ್ ಡಾಕ್ಟರ್ ಆಗಿ ಸೇವೆ ಸಲ್ಲಿಸುತ್ತಿದ್ದರು. ಅಲ್ಲಾಹನು ಅವರ ಕೈಯಲ್ಲಿ ಶಿಫಾ (ಗುಣಪಡಿಸುವ ಶಕ್ತಿಯನ್ನು) ಇರಿಸಿದ್ದನು. ಲೌಕಿಕ ಜ್ಞಾನದ ಜೊತೆಗೆ, ಅವರಿಗೆ ಧಾರ್ಮಿಕ ಜ್ಞಾನವೂ ಅಪಾರವಿತ್ತು. ಪವಿತ್ರ ಖುರ್‌ಆನಿನ ವ್ಯಾಖ್ಯಾನ, ತರ್ಝೀಕಿರ, ರೂಹಾನಿ ಖರ್ಝಾಫ್, ಜಮಾಅತಿನ ಇತರ ಪುಸ್ತಕಗಳು ಮತ್ತು ಭಿನ್ನಾಭಿಪ್ರಾಯದ ವಿಷಯಗಳನ್ನು ಒಳಗೊಂಡ ಪುಸ್ತಕಗಳ ಬಗ್ಗೆ ಅವರಿಗೆ ವ್ಯಾಪಕ ಜ್ಞಾನವಿತ್ತು. ಶಹೀದ್‌ರಿಗೆ ಸರ್ಗೋಧಾ ಜಿಲ್ಲೆಯ ನಾಯಬ್ ಅಮೀರ್ ಆಗಿಯೂ ಸೇವೆ ಸಲ್ಲಿಸಲು ಸೌಭಾಗ್ಯ ಲಭಿಸಿತ್ತು. ಮೆಡಿಕಲ್ ಅಸೋಸಿಯೇಷನ್ ಸ್ಥಾಪನೆಯಾದಾಗಿನಿಂದ ಅವರು ಅದರ ಸದಸ್ಯರಾಗಿದ್ದರು. 2024ರಿಂದ ಅಸೋಸಿಯೇಷನಿನ ಉಪಾಧ್ಯಕ್ಷರಾಗಿದ್ದರು, ಹಾಗೆಯೇ ಸರ್ಗೋಧಾ ಚಾಪ್ಲರ್‌ನ ಅಧ್ಯಕ್ಷರಾಗಿದ್ದರು. ಕಳೆದ ಮೂರು ವರ್ಷಗಳಿಂದ ಅವರು

ಕ್ಯಾನ್ಸರ್‌ನಿಂದ ಬಳಲುತ್ತಿದ್ದರು, ಆದರೂ ಯಾವಾಗಲೂ ತಮ್ಮ ರೋಗಕ್ಕಿಂತ ಇತರರ ರೋಗಕ್ಕೆ ಆದ್ಯತೆ ನೀಡಿದರು ಮತ್ತು ಯಾವಾಗಲೂ ಸೇವೆಗೆ ಸಿದ್ಧರಾಗುತ್ತಿದ್ದರು. ರೋಗಿಗಳ ಬಗ್ಗೆ ಸಹಾನುಭೂತಿ, ಪ್ರೀತಿ ಮತ್ತು ನಿರ್ಗತಿಕರಿಗೆ ಉಚಿತ ಚಿಕಿತ್ಸೆ ನೀಡುವುದು ಅವರ ಪ್ರಮುಖ ಗುಣವಾಗಿತ್ತು. ನಿರ್ಗತಿಕ ರೋಗಿಗಳಿಗೆ ಉಚಿತ ಚಿಕಿತ್ಸೆ ನೀಡುವುದರ ಜೊತೆಗೆ, ಹಿಂದಿರುಗುವ ಪ್ರಯಾಣದ ವೆಚ್ಚವನ್ನು ಕೂಡ ನೀಡುತ್ತಿದ್ದರು. ಅವರ ಕೆಲವು ಟೆಸ್ಟ್‌ಗಳನ್ನು ಉಚಿತವಾಗಿ ಮಾಡಿಸುತ್ತಿದ್ದರು ಮತ್ತು ಅದಕ್ಕೆ ಹಣವನ್ನೂ ಕೊಡುತ್ತಿದ್ದರು. ಆರ್ಥಿಕವಾಗಿ ದುರ್ಬಲ ಹುಡುಗಿಯರ ಮದುವೆಗಾಗಿ ಪ್ರಯತ್ನಿಸುತ್ತಿದ್ದರು.

ಶಹೀದ್‌ರ ತಾಯಿ ಸನ್ಮಾನ್ಯ ಅಮತುಲ್ ಹಯ್ಯ್ ಸಾಹಿಬ ಹೇಳುತ್ತಾರೆ: ದಿವಂಗತರು ತಮ್ಮ ಹೆತ್ತವರನ್ನು ಅತಿ ಹೆಚ್ಚು ಗೌರವಿಸುತ್ತಿದ್ದರು. ಬಾಲ್ಯದಿಂದಲೇ ಅವರು ಅಸಂಖ್ಯಾತ ಉತ್ತಮ ಗುಣಗಳನ್ನು ಹೊಂದಿದ್ದರು. ತಮ್ಮ ಕೆಲಸಕ್ಕೆ ಗಮನ ನೀಡುತ್ತಿದ್ದರು, ಖಿಲಾಫತಿನೊಂದಿಗೆ ಅತೀವ ಪ್ರೀತಿ ಹೊಂದಿದ್ದರು. ಆರ್ಥಿಕ ವ್ಯವಹಾರಗಳ ಸಂಪೂರ್ಣ ಲೆಕ್ಕಪತ್ರವನ್ನು ಇರಿಸುತ್ತಿದ್ದರು. ಕುಟುಂಬದ ಎಲ್ಲ ಸದಸ್ಯರನ್ನು ಪರಸ್ಪರ ಜೋಡಿಸಿ ಇರಿಸಿಕೊಂಡಿದ್ದರು. ಅವರ ಪತ್ನಿ ಸನ್ಮಾನ್ಯ ಅಮತುನ್‌ನೂರ್ ಸಾಹಿಬ ಹೇಳುತ್ತಾರೆ: ಜಮಾಅತ್ ವ್ಯವಸ್ಥೆಯೊಂದಿಗೆ ಯಾವಾಗಲೂ ಅಂಟಿಕೊಂಡಿರಲು ಮಕ್ಕಳನ್ನು ಉಪದೇಶಿಸುತ್ತಿದ್ದರು. ಖುತ್ಬಗಳನ್ನು ನಿಯತವಾಗಿ ಆಲಿಸುತ್ತಿದ್ದರು ಮತ್ತು ಮುಖ್ಯಾಂಶಗಳನ್ನು ಡೈರಿಯಲ್ಲಿ ಬರೆಯುತ್ತಿದ್ದರು. ಚಂದಾ ಪಾವತಿಸುವುದರಲ್ಲಿ ಮಾದರಿಯಾಗಿದ್ದರು. ಶಹೀದ್ ಆದಾಗ 2025 ತನಕದ ಅವರ ಚಂದಾ ವಸಿಯತ್ ಸಂಪೂರ್ಣವಾಗಿ ಪಾವತಿಸಲಾಗಿತ್ತು. ಅವರ ಪುತ್ರಿ ಸಾಯಿಮಾ ಹೇಳುತ್ತಾರೆ: ಅವರು ಅತ್ಯಂತ ವಾತ್ಸಲ್ಯಮಯ ತಂದೆಯಾಗಿದ್ದರು. ನನ್ನ ಮದುವೆಯ ವೇಳೆ ಅವರು ನನಗೆ ಒಂದೇ ಒಂದು ಸಲಹೆ ನೀಡಿದರು: ಮಗಳೇ, ನಿನ್ನ ಅತ್ತೆ ಮನೆಯಲ್ಲಿ ಯಾವಾಗಲೂ ಜಮಾಅತ್ ವ್ಯವಸ್ಥೆಯೊಂದಿಗೆ ಸಂಪರ್ಕದಲ್ಲಿರು. ಎಂದಾದರೂ ಜಮಾಅತ್ ಸೇವೆಯ ಸೌಭಾಗ್ಯ ದೊರೆತರೆ, ಎಂದಿಗೂ ಅದನ್ನು ನಿರಾಕರಿಸಬೇಡ.

ಅವರ ಸೊಸೆ ಹೇಳುತ್ತಾರೆ: ಅಲ್ಲಾಹನ ಮೇಲೆ ಭರವಸೆ ಇರಿಸುವುದಕ್ಕೆ ಅವರು ಬಹಳವಾಗಿ ಒತ್ತು ನೀಡುತ್ತಿದ್ದರು. ಯಾವುದೇ ವಿಷಯದಲ್ಲಿ ಮಾರ್ಗದರ್ಶನವನ್ನು ಕೋರಿದರೆ ಅವರು ದುಆದೊಂದಿಗೆ ಪ್ರಾರಂಭಿಸಿ ದುಆದೊಂದಿಗೆ ಕೊನೆಗೊಳಿಸುತ್ತಿದ್ದರು. ಅವರ ಸಹೋದರಿ ಹೇಳುತ್ತಾರೆ: ಜಮಾಅತಿನ ಎದುರಾಗಿ ನಡೆಯುತ್ತಿರುವ ವಿರೋಧ ಕಾರಣದಿಂದ ಅವರು ತುಂಬಾ ಚಿಂತಿತರಾಗುತ್ತಿದ್ದರು. ರಾತ್ರಿ ಎದ್ದು ನಫ್ಲೆ ನಮಾಜ್ ಮತ್ತು ತಹಜ್ಜುಡ್ ನಮಾಝ್ ನಿರ್ವಹಿಸುವುದು ಅವರ ದೈನಂದಿನ ಅಭ್ಯಾಸವಾಗಿತ್ತು.

ಸರ್ಗೋಧಾ ಜಿಲ್ಲೆಯ ಅಮೀರ್ ಸಾಹಿಬ್ ಹೇಳುತ್ತಾರೆ: ಜನರಿಗೆ ಉಪಕಾರಿಯಾಗುವುದರ ಜೊತೆಗೆ, ವಿನಯವಂತಿಕೆ ಮತ್ತು ನಮ್ರತೆ ಅವರ ಪ್ರಮುಖ ಗುಣವಾಗಿತ್ತು. ಜಮಾಅತಿನ ಹುದ್ದೆದಾರರನ್ನು ಅವರು ಬಹಳವಾಗಿ ಗೌರವಿಸುತ್ತಿದ್ದರು. ಅಲ್ಲಿನ

ಜಮಾಅತಿನ ಮುರಬ್ಬಿ ಹೇಳುತ್ತಾರೆ: ನಮಗೆ ಅತ್ಯಂತ ಪ್ರಿಯ, ಮಾನವೀಯತೆಯ ಸೇವಕ, ಕರುಣೆ ಮತ್ತು ದಯೆಯ ಪ್ರತಿರೂಪ, ಲಕ್ಷಾಂತರ ಜನರ ಮಸೀಹಾ, ಪೂರ್ಣವಾಗಿಯೂ ದೇವದೂತರಂಥ ಮನುಷ್ಯ ನಮ್ಮನ್ನು ಅಗಲಿ ಹೋದರು. ಅವರು ಸರಳ ಜೀವನ ನಡೆಸುವ ವ್ಯಕ್ತಿಯಾಗಿದ್ದರು, ಅವರ ಜೀವನದ ಪ್ರತಿಯೊಂದು ಅಂಶವೂ ಮಾದರಿಯಾಗಿತ್ತು.

ವಿರೋಧಿಗಳು ಜಿಲ್ಲೆಯಾದ್ಯಂತ ಅವರ ವಿರುದ್ಧ ಕರಪತ್ರಗಳನ್ನು ವಿತರಿಸಿದ್ದರು. ಹಾಗೆಯೇ ಟಾರ್ಗಟ್ ಮಾಡಬೇಕಾದ ಅಹ್ಮದಿಯರ ಪಟ್ಟಿಯನ್ನು ತಯಾರಿಸಿದ್ದರು ಮತ್ತು ಆ ಪಟ್ಟಿಯಲ್ಲಿ ಡಾಕ್ಟರ್ ಸಾಹಿಬ್‌ರ ಹೆಸರು ಅಗ್ರಸ್ಥಾನದಲ್ಲಿದ್ದು ಅವರನ್ನು ಕಡ್ಡಾಯವಾಗಿ ವಧಿಸಬೇಕು (ವಾಜಿಬುಲ್ ಖಿಲ್) ಎಂದು ಅಕ್ರಮ್ ತೂಫಾನಿ ಎಂಬ ಹೆಸರಿನ ಒಬ್ಬ ಮೌಲವಿ ಫತ್ವಾ ನೀಡಿದ್ದನು. ಅಲ್ಲದೆ, ಈ ಫತ್ವಾವನ್ನು ವಿತರಣೆ ಕೂಡ ಮಾಡಲಾಗಿತ್ತು. ಆದರೂ ಸರ್ಕಾರ

ಯಾವುದೇ ಕ್ರಮ ಕೈಗೊಳ್ಳಲಿಲ್ಲ. ಅಲ್ಲಾಹನು ಶೀಘ್ರದಲ್ಲೇ ಅವರನ್ನು ಹಿಡಿದುಕೊಂಡು, ಏಕೆಂದರೆ ಈಗ ದೇಶವನ್ನು ಉಳಿಸಲು ಇವರಿಂದ ಮುಕ್ತಿ ಪಡೆಯುವುದು ಅಗತ್ಯ. ಧರ್ಮದ ಹೆಸರಿನಲ್ಲಿ ಭಯೋತ್ಪಾದನೆ ಮಾಡುತ್ತಿರುವ ಈ ನಾಮಧಾರಿ ಧಾರ್ಮಿಕ ಜನರು ದೇಶವನ್ನು ನಾಶಮಾಡಲು ಹೊರಟಿದ್ದಾರೆ. ನಮ್ಮ ಫಿರ್ಯಾದು ಅಲ್ಲಾಹನ ಮುಂದೆ ಆಗಿವೆ. ಅವನ ಹಕ್ಕನ್ನು ಪೂರೈಸಲು ನಾವು ಸಂಪೂರ್ಣವಾಗಿ ಗಮನ ಹರಿಸಬೇಕು. ಅಲ್ಲಾಹನು ಶಹೀದ್‌ರ ಪದವಿಗಳನ್ನು ಉನ್ನತಗೊಳಿಸಲಿ. ಅವರ ಬಂಧುಗಳಿಗೆ ತಾಳ್ಮೆ ಮತ್ತು ಧೈರ್ಯವನ್ನು ನೀಡಲಿ. ಅವರಿಗೆ ವೃದ್ಧಿಯಾದ ತಾಯಿ ಇರುವರು. ಅಲ್ಲಾಹನು ಅವರ ದುಃಖವನ್ನು ಹಗುರಗೊಳಿಸಲಿ. ಅವರ ಪತ್ನಿ ಮತ್ತು ಮಕ್ಕಳನ್ನು ಅಲ್ಲಾಹನು ತನ್ನ ಸಂರಕ್ಷಣೆಯಲ್ಲಿ ಇರಿಸಲಿ - ಆಮೀನ್.

اَلْحَمْدُ لِلّٰهِ نَحْمَدُهٗ وَنُسْتَعِيْنُهٗ وَنَسْتَغْفِرُهٗ وَنُؤْمِنُ بِهٖ وَنَتَوَكَّلُ عَلَيْهِ وَنَعُوْذُ بِاللّٰهِ
مِنْ شُرُوْرِ اَنْفُسِنَا وَمِنْ سَيِّئَاتِ اَعْمَالِنَا مَنْ يَّهْدِهٖ اللّٰهُ فَلَا مُضِلَّ لَهٗ وَمَنْ يُّضِلِّهٖ
فَلَا هَادِيَ لَهٗ ، وَنَشْهَدُ اَنْ لَا اِلَهَ اِلَّا اللّٰهُ وَنَشْهَدُ اَنَّ مُحَمَّدًا عَبْدُهٗ وَرَسُوْلُهٗ
عِبَادَ اللّٰهِ رَحِمَكُمُ اللّٰهُ اِنَّ اللّٰهَ يَأْمُرُ بِالْعَدْلِ وَالْاِحْسَانِ وَاِتَاءِ ذِي الْقُرْبٰى
وَيَنْهٰى عَنِ الْفَحْشَآءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُوْنَ اذْكُرُوْا اللّٰهَ
يَذْكُرْكُمْ وَاذْعُوْهُ يَسْتَجِبْ لَكُمْ وَلَذِكْرُ اللّٰهِ اَكْبَرُ .

Friday Sermon delivered by Hadrath Khaleefatul Masih Al Khamis(atba)

At, 'Masjid Mubarak', Islamabad, Tilford, U.K. On 23-05-2025

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim | **Layout:** Basheer K.P. Manjeshwar

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon